

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક


"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 162 * Date: 05.4.2026, Sunday * Page :04 * Rs. 1.00/- * Annual Rs. 351/-

યુદ્ધ વચ્ચે જર્મની સરકારનો મોટો નિર્ણય, યુવાઓના વિદેશ પ્રવાસ પર પ્રતિબંધ



યુરોપમાં વધી રહેલા ભૌગોલિક તણાવ અને સંરક્ષણ નીતિને મજબૂત કરવાના હેતુથી જર્મની સરકારે એક ઐતિહાસિક નિર્ણય લીધો છે. ૧ જાન્યુઆરી ૨૦૨૬થી લાગુ કરાયેલા આ નવા નિયમ મુજબ, ૧૭થી ૪૫ વર્ષની વયના પુરુષોએ અભ્યાસ, નોકરી કે અન્ય કોઈ પણ

કારણસર ત્રણ મહિનાથી વધુ સમય માટે વિદેશ જવું હોય તો જર્મન સેના (બુન્ડેસવેહર) પાસેથી અગાઉથી ફરજિયાત મંજૂરી લેવી પડશે. અગાઉ આ પ્રકારનો કડક નિયમ માત્ર યુદ્ધ કે કટોકટીના સમયમાં જ લાગુ કરવામાં આવતો હતો, પરંતુ હવે સામાન્ય

સંજોગોમાં પણ તેને ફરજિયાત કરી દેવાયો છે. જર્મની સરકાર પોતાની સૈન્ય તાકાત વધારવાની દિશામાં ઝડપથી કામ કરી રહી છે. હાલમાં જર્મની પાસે આશરે ૧.૮૪ લાખ સૈનિકો છે, જેને ૨૦૩૫ સુધીમાં વધારીને ૨.૫૫થી ૨.૭૦ લાખ સુધી લઈ જવાનો લક્ષ્યાંક

છે. આ મંજૂરી પ્રક્રિયા પાછળનો મુખ્ય ઉદ્દેશ્ય એ છે કે જરૂર પડે ત્યારે લશ્કર માટે લાયક યુવાનોની જાણકારી અને ઉપલબ્ધતા સરકાર પાસે જળવાઈ રહે. નવી નીતિ અંતર્ગત ૨૦૦૮ કે તેના પછી જન્મેલા યુવાનો માટે સેનામાં જોડાવાની રુચિ દર્શાવતું એક ફોર્મ ભરવું

ફરજિયાત બનાવવામાં આવ્યું છે. મહિલાઓ માટે આ પ્રક્રિયા સ્વૈચ્છિક રાખવામાં આવી છે. આ મંજૂરી બુન્ડેસવેહરના કરિયર સેન્ટર પરથી મેળવી શકાશે. નિષ્ણાતો માને છે કે દ્વંદ્વમાં મહત્વની ભૂમિકા ભજવતા જર્મનીએ પોતાની સુરક્ષા ક્ષમતા વધારવા માટે આ પગલું ભર્યું છે.

ઈરાનમાં ફસાયેલા ગુજરાતના ૭૨ માછીમારો આર્મેનિયા જવા રવાના, ૨૦ દિવસના વિજા મંજૂર

ઈરાનમાં ફસાયેલા ગુજરાતના ૭૨ માછીમારો આર્મેનિયા જવા રવાના થયા છે. ઈરાનના કિસ્ત ટાપુ પર ફસાયેલા ઉમરગામ સહિત ગુજરાતના ૭૨ માછીમારો ૩૫ દિવસ બાદ વિજા લઈ ૧૫૦૦ કિ.મી. દૂર આર્મેનિયા જવા નીકળ્યા છે. ઈરાનમાં ફસાયેલા ગુજરાતના ૭૨ માછીમારો ૩૫ દિવસ બાદ વિજા લઈ ૧૫૦૦ કિ.મી. દૂર આર્મેનિયા જવા નીકળ્યા છે. ઈરાનમાં ફસાયેલા ગુજરાતના ૭૨ માછીમારો ૩૫ દિવસ બાદ વિજા લઈ ૧૫૦૦ કિ.મી. દૂર આર્મેનિયા જવા નીકળ્યા છે.



ચાલુ રહેતા માછીમારોની ચિંતા વધી હતી અને આવનારી મુશ્કેલીને લઈ માછીમારોએ ઈરાન સરકાર પાસે ૧૫૦૦ કિ.મી. દૂર આવેલા આર્મેનિયાના વિજા મેળવવા પ્રક્રિયા હાથ ધરતા ૨૦ દિવસના વિજા આપવામાં આવ્યા હતા. જેથી

તમામ માછીમારો વાહન મારફતે આર્મેનિયા જવા રવાના થયા હતા. માછીમારોએ ઉતારેલા વીડિયોમાં જણાવ્યું કે, યુદ્ધ આગળ વધી રહ્યું છે જેને કારણે અમારી ચિંતા વધી જતા અમે વિજા લઈ આર્મેનિયા જવા નીકળ્યા છે. યુદ્ધના

સંકટને કારણે આર્થિક સંકડામણ વધી ગઈ છે. ભારત પરત આવવા નાણાં બચ્યા નથી. આર્મેનિયા એરપોર્ટથી વાયા દુબઈ થઈ ભારત લાવવા ભારત સરકારને અપીલ કરી છે. આર્મેનિયામાં ભારત આવવા જુદા જુદા ક્ષેત્રના ૧૦૦૦થી વધુ લોકો રાહ જોઈ બેઠા હોવાનું જણાયું હતું. ૨૦ દિવસના વિજા આપવામાં આવ્યા છે. તે સમયમર્યાદામાં માછીમારો ભારત પરત નહીં પહોંચે તો વિજા રદ થઈ શકે છે અને પરત ઈરાન જવાનો વારો આવશે.

કેરળમાં ચૂંટણી પ્રચાર દરમિયાન શશિ થરુના કાફલા પર હુમલો, ગનમેન સાથે ઝપાઝપી

કેરળ વિધાનસભા ચૂંટણીના ગરમાવા વચ્ચે કોંગ્રેસના વરિષ્ઠ નેતા શશિ થરુના કાફલા પર હુમલાની ચોકવનારી ઘટના સામે આવી છે. થરુ જ્યારે બે વાહનોના કાફલા સાથે પસાર થઈ રહ્યા હતા, ત્યારે અચાનક બે કારમાં આવેલા અંદાજે ૮ જેટલા અજાણ્યા શસ્ત્રોએ તેમની ગાડી રોકવાનો પ્રયાસ કર્યો હતો. ચક્ષુ દ્રષ્ટાઓના જણાવ્યા અનુસાર, હુમલાખોરોએ રસ્તાની વચ્ચે જ થરુનું વાહન અટકાવી દીધું હતું અને જોરજોરથી કારના કાચ પીટવાનું શરૂ કર્યું હતું. સ્થિતિ વણસતી જોઈને જ્યારે શશિ થરુના ગનમેને વચ્ચે પડી રસ્તો સાફ કરાવવાનો પ્રયાસ કર્યો, ત્યારે ઉપદ્રવીઓએ તેની સાથે પણ ધક્કામુક્કી અને હાથપાઈ કરી



હતી. ઘટનાની જાણ થતા જ સ્થાનિક પોલીસ કાફલો ઘટનાસ્થળે પહોંચી ગયો હતો. હાલ પોલીસે આ મામલે ગુનો નોંધી બે શસ્ત્રોને કસ્ટીમાં લીધા છે. પોલીસ તપાસ કરી રહી છે.

ધંધુકા-ફેદરા રોડ પર હરીપુરા પાટિયા પાસે અકસ્માત, ડિવાઈડર સાથે અથડાતા કાર ભડભડ સળગી



અમદાવાદ જિલ્લાના ધંધુકા-ફેદરા રોડ પર કાર અકસ્માત સર્જાયો હતો. હરીપુરા પાટિયા નજીક પસાર થઈ રહેલી એક કારના ચાલકે સ્ટેરીંગ પરથી કાબુ ગુમાવતા કાર ધડાકાભેર ડિવાઈડર સાથે અથડાઈ હતી. અકસ્માત એટલો સર્જિત હતો કે અથડાતાની સાથે જ કારમાં શોર્ટ સર્કિટને કારણે ભીષણ આગ ફાટી નીકળી હતી અને જોતજોતામાં કાર આગના

ગોળામાં ફેરવાઈ ગઈ હતી. મળતી માહિતી અનુસાર, કારમાં સવાર તમામ લોકો ગાંધીનગરના દહેગામના વતની છે. હરીપુરા પાટિયા પાસે કાર પૂરપાટ ઝડપે જઈ રહી હતી ત્યારે અચાનક ચાલકે નિયંત્રણ ગુમાવ્યું હતું, જેના પરિણામે કાર રોડની વચ્ચે આવેલા ડિવાઈડર સાથે અથડાઈ હતી. સદનસીબે, કાર સળગી ઉઠે તે પહેલા જ તેમાં સવાર પાંચેય લોકો સમયસૂચકતા વાપરીને

બહાર નીકળી ગયા હતા, જેના કારણે મોટી જાનહાનિ ટળી હતી અને પાંચેયનો આભાદ બચાવ થયો હતો. આ અકસ્માતમાં બે વ્યક્તિઓને શરીરે ઈજાઓ પહોંચી હતી. ઘટનાની જાણ થતા જ ૧૦૮ ઈમરજન્સી સેવા તાત્કાલિક ઘટનાસ્થળે દોડી આવી હતી. ઈજાગ્રસ્તોને પ્રાથમિક સારવાર આપી વધુ સારવાર અર્થે ધંધુકાની હોસ્પિટલમાં ખસેડવામાં આવ્યા છે.

સોસાયટીના મેન્ટેનન્સ બાબતે થયેલા ઝઘડામાં પડોશીઓ વચ્ચે મારામારી

ગાંધીનગરમાં લીલાપુર ગામની હદયકુંજ સોસાયટીમાં નજવી બાબતે પાડોશીઓ વચ્ચે હિંસક અથડામણ થતા ચક્રવાર મચી ગઈ છે. સોસાયટીમાં રહેતા અને નડિયાદ ખાતે કૃષિ વિભાગમાં આસિસ્ટન્ટ ડાયરેક્ટર તરીકે ફરજ બજાવતા હિરેનકુમાર સવજીભાઈ ચૌધરીએ તેમના પડોશમાં રહેતા ત્રણ લોકો સામે મારપીટ અને ધમકીની ફરિયાદ નોંધાવી છે. ફરિયાદીના જણાવ્યા અનુસાર, ગત બુધવારે રાત્રે આશરે સાડા નવ વાગ્યાના અરસે આ ઘટના બની હતી. સોસાયટીના બંગલા નંબર ૭ માં રહેતા વસંતીબેન, તેમનો પુત્ર ધ્રુવ અને પુત્રી ભૂમિકા સાથે ફરિયાદીને અગાઉથી મનદુઃખ ચાલતું હતું. વિવાદનું મુખ્ય કારણ એ હતું કે આરોપી પક્ષ સોસાયટીના મંજૂર થયેલ પ્લાન મુજબ પેરાફેટ બનાવવા દેતા નહોતા અને સોસાયટીનું મેન્ટેનન્સ તથા ડિપોઝીટ પણ ભરતા નહોતા. ફરિયાદીના પત્ની સોસાયટીના ચેરમેન હોવાથી આ બાબતે અવારનવાર ઝઘડા થતા હતા.

બુધવારની રાત્રે આરોપી ભૂમિકા લોખંડની પાઈપ સાથે ફરિયાદીના ઘર પાસે આવી ગાળાગાળી કરવા લાગી હતી. જ્યારે ફરિયાદીએ તેને ઘરે જવા કહ્યું, ત્યારે ઉશ્કેરાઈને ભૂમિકાએ લોખંડની પાઈપ વડે હિરેનકુમારના ડાબા હાથ અને ખભા પર ફટકા માર્યા હતા. ત્યારબાદ તેની માતા વસંતીબેન અને ભાઈ ધ્રુવ પણ લાકડીઓ લઈને દોડી આવ્યા હતા. આ દરમિયાન ધ્રુવે ફરિયાદીને આંખના ભાગે મુક્કો મારી નીચે પાડી દીધા હતા. ભૂમાબૂમ થતા પાડોશીઓ અને ફરિયાદીનો ભત્રીજો જ્યોતિરાદિત્ય વચ્ચે ઘોડાવવા પડ્યા હતા, પરંતુ આરોપીઓએ તેમને પણ ઘોડ્યા નહોતા. ભૂમિકાએ પાઈપથી હુમલો કરતા જ્યોતિરાદિત્ય અને પાડોશીબેનને પણ શરીરે ઈજાઓ પહોંચી હતી. આરોપી ધ્રુવે પાડોશીબેન પર હુમલો કરી તેમની આભરૂ લેવાનો પ્રયાસ કર્યો હોવાનો અને જાનથી મારી નાખવાની ધમકી આપી હોવાનો પણ આક્ષેપ છે.

અંબાજી પંથકમાં વાદળછાયું વાતાવરણ છવાયું: બપોર બાદ કમોસમી વરસાદી છાંટા



અંબાજી પંથકમાં વહેલી સવારથી વાદળછાયું વાતાવરણ છવાયું હતું, જેના પરિણામે બપોર બાદ કમોસમી વરસાદી છાંટા પડ્યા હતા. ઉનાળાની ઋતુમાં અચાનક વાતાવરણ પલટાતા ખેડૂતોની ચિંતામાં વધારો થયો છે. યાત્રાધામ અંબાજી અને તેની આસપાસના વિસ્તારોમાં આજે સવારથી જ આકાશમાં કાળા ડિબાંગ વાદળો ઘેરાયા હતા. આ કમોસમી વાતાવરણને કારણે વાતાવરણમાં ઠંડક પ્રસરી હતી. અંબાજી અને આજુબાજુના ગામોમાં કમોસમી વરસાદી છાંટા પડ્યા હતા અને દિવસભર વાદળછાયું વાતાવરણ જોવા મળ્યું હતું. કમોસમી વરસાદની આગાહીને પગલે ખેડૂતો ચિંતિત બન્યા છે, જોકે વાતાવરણમાં ઠંડક પણ અનુભવાઈ રહી છે. અગાઉ પણ કમોસમી વરસાદને કારણે ખેડૂતોને તેમના ઊભા પાકમાં નુકસાન થયું છે. આજના વરસાદી છાંટાથી ફરી એકવાર પાકને નુકસાન થવાની ભીતિ સેવાઈ રહી છે, જેનાથી ખેડૂતોની મુશ્કેલીઓમાં વધારો થયો છે.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO:106

વિષય-દ્રષ્ટિ

પ્રકાર-ગદ્ય શબ્દ-૨૫૪

શીર્ષક- "અહમ્ ની આંખે પાટા!"

જો તો ખરો શું જુવે છે?

જગત ના કાચનાં યંત્રે ખરી વસ્તુ નહિ ભાસે!

તારાથી વધારે આગળ ઘણા મળી રહેશે!

તારા અહમ્ ને તું જ તોડ!

તમે જોવાની રીત બદલાવશો? આપણા જોવાની રીત અહંકારથી છલોછલ છે!

એક દિવસ કવિ કાલિદાસ અને રાજા વિક્રમાદિત્ય, જંગલમાં શિકાર ખેલવા ગયા. તરસ લાગી, જંગલમાં એક ઝૂંપડી દેખાણી, ત્યાં પહોંચ્યા. ત્યાં ઘરડી માજી રહેતી હતી. તેણીએ પૂછ્યું તમે છો કોણ? કાલિદાસે કહ્યું "અમે યાત્રી છીએ" માજી કહે "યાત્રી તો સૂરજ અને ચંદ્રમા છે" આવા જવાબથી કાલિદાસને લાગી આવ્યું "એણે ફરીથી જવાબ આપ્યો" અતિથિ છીએ, માજી બોલી "ધન યોવન અતિથિ છે" કાલિદાસ કહે "પરદેશી છીએ" મા કહે "તમે નહિ જવાતમા પરદેશી છો! કાલિદાસ: "અમે ક્ષમાવંત છીએ" માજી: ક્ષમાવંત તો નારી અને પૃથ્વી છે." "તમે રાજા? નથીજ. રાજા તો માત્ર બે-ઈન્દ્ર અને યમરાજ"

માએ કહ્યું તમે જિંદી પણ નથી! તમારા વાળ નખ જિંદી છે! તમે

ગરીબ નથી-ગરીબતો બકરી અને કન્યા છે. કાલીદાસકહે "અમે હારી ગયા!" તો માજી કહે "હારે તો એક કરજદાર છે, બીજો ટિકરી નો બાપ!"

કાલિદાસ કહે "અમે મૂરખ છીએ" તો કહેકે "અયોગ્ય રાજા, દરબારી પંડિત મૂરખ છે!"

કાલિદાસે રાડો પાડીને જવાબ આપ્યો "હા..હા..હું જ મૂરખ છું! હું દરબારી પંડિત છું!"

તમને ખબર છે? એ બુદ્ધી માતા સરસ્વતી હતી!

જેને કાલિદાસના અહંકારનું દમન કર્યું!

"હું" કંઈક છું જ. એ જ આપણને કોશે છે. નીતિ નિયમનું ઉલ્લંઘન કરાવે છે!

આપણે સાચી નજરથી દુનિયાને જોવું હોય, તો કુદરતથી સમાજ સુધી જુવો, અનુભવો "સાચું શું ખોટું શું?"

આંખે અહમ્ નું પડળ હશે, તો દુનિયાના સાચા રંગ નહિ દેખાય! મુક્તિદા કુમાર (રૂપલી)

★★★

NOG SSN 0089

વિષય : દ્રષ્ટિ

શીર્ષક : કમાલ

શબ્દ : ૨૭૫ પ્રકાર : ગદ્ય

સૃષ્ટિ તારી ખૂબ અનેરી અદભૂત છે કારીગરી

ઓ જીવનના દાતા તારી આંખલડી છે અમી ભરી.

આ છે દ્રષ્ટિની કમાલ. આંખો બધાને ભગવાને આપી છે. એનાથી શું નિહાળવું એ સહુનો પોતાનો અંદાજ છે. મારા જેવાને કોઈ વ્યક્તિ ખરાબ દેખાતા નથી. ઘણાને દુનિયામાં સારા વ્યક્તિ હુંદવા છતાં મળતા નથી !

હવે આનો કોઈ ઈલાજ મને તો દેખાતો નથી ! જ્યાં જ્યાં મારી નજર ઠરે ત્યાં મને કુદરતની કમાલ નજરે પડે છે. ચારે તરફ તેનો માહોલ જણાય છે.

મારા મિત્ર સાથે સાંજે લટાર મારવા નીકળી હતી. ચાલતી વખતે કહેશે " આ ઝાડ બુદ્ધ છે. ઘાસ પીળું પડી ગયું છે. પક્ષીઓનો ઘોંઘાટ, માચું દુખે છે. નાના બાળકો રડે છે". આને દ્રષ્ટિની કમાલ કહેવાય. શિયાળા પછી વસંતમાં ખીલેલી કળી દેખાતી નથી. તાપના કારણે ઘાસ થોડું બળી ગયું છે. લીલો અને સાથે પીળો કેવો સોહાય છે. પક્ષીઓનો કલવર કાનને મધુર લાગે. નાના બાળકને, ૨ ગ્લુકોઝના બિસ્કીટ આપ્યા કિલકિલાટ કરવા લાગ્યું.

બને ત્યાં સુધી દ્રષ્ટિને વિકસાવો. કુંઠિત ન કરો. નજરમાં અમી છાંટણા કરો. ઈર્ષ્યા અને વેર ઝેરને તિલાંજલી આપો. જીવન ભર્યું ભર્યું લાગે. જેવા મનમાં વિચાર હશે એવું જણાશે. પ્રયત્ન કરી જુઓ. ઘરમાં કે

બહાર હંમેશા અવળું જોવાની આદતવાળો નથી શાંતિથી રહેતા કે બીજાને શાંતિથી જીવવા દેતા. બધી વાતમાં ઉંધુ જ દેખાય. આ તેની માનસિક બીમારી હોય એવું લાગે.

હંમેશા દ્રષ્ટિથી સવળું વિચારો. ચારે બાજુ હર્ષનું વાતાવરણ લાગે. બહારથી આવી, અને નાનું બાળક રમતા ગંદુ હોય તો પણ તેને ઉચકીને વ્હાલ કરવાનું ટિલ થાય. નોકર પાણી લઈને આવે તો તેનો આભાર માનીએ. પત્ની ચા લાવે તો કીધું, 'તું પણ બાજુમાં બેસ આપણે બંને આજે સાથે મોજ માણીએ'.

દ્રષ્ટિને કેળવવામાં એક પણ પૈસાનો ખર્ચ નથી. ઘણા લોકોને આદત હોય છે, 'એમ કરવામાં પૈસા લાગે'. આ મફત છે, બધાને માટે. હંમેશા નજર પવિત્ર રાખો અને તેની કમાલ માણો.

પ્રવિણા અવિનાશ.

★★★★★

NOG SS No. 371

વિષય:- દ્રષ્ટિ

શીર્ષક:- અમી દ્રષ્ટિ

પ્રકાર:- ભાવવંદના

શબ્દો:- ૮૬

હે પરમેશ્વર માંગુ છું આજ મુજ પર હો નજર, સકલ કામના નાશ કરી તવ અમી દ્રષ્ટી કરો.

હે જગનિયંતા આ બાળક વિનવે તેને વારંવાર, સમ દ્રષ્ટી રાખી અમ પર તવ અમી દ્રષ્ટી કરો.

દુ:ખ હતાં સુખ કરતાં અમ પર હવે તું કર નજર, તપતા આ જીવન પર હવે તવ અમી દ્રષ્ટી કરો.

ભૂલું હું ભવપાશ બંધને કર્મો તણા નિજ રાહ પર, વિપત્તિવેળાએ સારથી બની તવ અમી દ્રષ્ટી કરો.

નાદાન ન જાણું સમર્થતા તારી તુજ હવે સહાય કર, ચાંદની ભટકે ભવસાગરે હવે તો તવ અમી દ્રષ્ટી કરો.

ડો ભાવના એન જોષી "ચાંદની" વડોદરા

★★★★★

NOG SS NO: 205

વિષય:દેશી

પ્રકાર:ગદ્ય. શબ્દો:૨૦૦

શિર્ષક:આંખો માં સપના ઓ

આંખો મા છે સપના ઓ

દુનિયા જોવા ની એક નવી રીત છે

નજર તો બધા ની હોય છે

એક સરખી પણ દેષ્ટી મા છુપાયેલુ અ ગણિત છે

કોઈ ને દેખાય છે કાટા ની ડાળી પર

તો કોઈ ને ફુલો ની ખુશ્બુ મળે છે

જેવી હોય દેષ્ટિ તેવી હોય સૃષ્ટિ

ભાસે

જેની આંખો મા છે કમળો તેને બધે પીળુ દેખાય છે

ભાવ બદલાય તો બદલાય આખી દુનિયા

બંધ આંખે પણ ક્યારેક ઘણુ દેખાય છે

દેષ્ટી છે એક અનમોલ ભેટ

આ "પથક" નજરે પ્રેમ ની આંખે વિશ્વ પલટાઈ છે

વિજયસિંહ ઝાલા.

ઢવાણા

★★★★★

NOG SS NO - 191

વિષય : દ્રષ્ટિ

શીર્ષક : પડે જો દ્રષ્ટિ તમારી..

પ્રકાર -પદ્ય શબ્દો : ૧૨૮

જીવન સાર્થક થઈ જાય, પડે જો અમી દ્રષ્ટિ તમારી, જાંદગી સફળ થઈ જાય, પડે જો શુભ દ્રષ્ટી તમારી.

સમર્પિત કર્યું છે સઘળું, તમારા શરણમાં આંખ મીચી, થાય યતિમો નો ઉધ્ધાર, પડે જો ઉદાર દ્રષ્ટિ તમારી.

છે કઠીન દેખાતી નથી ડગર, ને દુર સુધી કોઈ મંજિલ, આસાન થાય સફર અમારી, પડે જો સુદ્રષ્ટિ તમારી.

હશે રહેમ નજર તો જ, ફૂલશે ને ફાલશે ભાગ્ય અમારું, કંટકો પણ કુસુમો બની જાય, પડે જો મીઠી દેષ્ટિ તમારી.

કેટલીય યોનિમાં થી પસાર થયા પણ નથી દેખાતો મોક્ષ, જનમ મરણ ના ફેરા ટળે પ્રભુ, પડે જો કૃપા દ્રષ્ટિ તમારી.

તુંજ ઉદ્ધારક, તુજ સંહારક, તું જ સકળ સૃષ્ટિનો સ્વામી, દિવ્યદેષ્ટિ થશે દ્રષ્ટિહીન, પડશે જો યથાર્થ દેષ્ટિ તમારી.

"મિત્ર" માંગવું શું, આપી દીધું છે બધું અમને યાચના વગર, ને છતાં ઝંખી રહ્યો જીજીવિષા પડે જો પાવક દ્રષ્ટિ તમારી.

વિનોદ સોલંકી મિત્ર લખતર.

સૂર્ય-મંગળ-શનીની ત્રિગ્રહી યુતિથી તબાહી

Yoggi Astrology માં અંક ૧૭૮ માં આપ સૌનું

સ્વાગત છે. અમેરિકાના ટ્રંપની ભૂલથી આજે દુનિયાભરમાં આર્થિક મંદીની કતાર ઉપર ઊભું છે. ૨૦૨૫માં મારા લેખમાં ઘણીવાર અમેરિકાની કુંડળી જોઈને લખ્યું હતું કે અમેરિકા ૨૦૨૬માં ભયંકર મંદી, યુદ્ધ, વિવાદ જોવા મળશે.

આજે અમેરિકામાં લોકો વિદ્રોહ થઈ રહ્યો છે. આજે યુરોપ (દ્રઈ) એ ઈરાન સાથે ઊભા રહેવાની ના પાડી દીધી છે પરંતુ હજી પિકચર બાકી છે. આવનાર સમયમાં યુરોપમાં યુદ્ધ જોવા મળશે. જાન્યુઆરીના અંક લેખમાં લખ્યું હતું કે અમેરિકામાં વિદ્રોહ થશે ત્યારબાદ લૂટફાટ, ધમાકા, ગનઘટના ચરમસીમા પર જશે. મારા પાછલા લેખમાં લખ્યું હતું કે, હવે પાણી ઉપર યુદ્ધ થશે, જે વાત સત્ય થઈ રહી છે. તથા પાણીથી નુકસાન. આજે દુબઈમાં તથા મીડલઈસ્ટમાં ભારે વરસાદથી ત્યાં તબાહી સર્જાઈ છે. ૨૧ માર્ચ થી ૩૦ માર્ચ દરમિયાન ભયંકર હુમલા થયા છે.

હાલ કુંભ રાશિમાં રાહુ-મંગળની યુતિ હોવાથી ધમાકાથી આગ લાગવાની ઘણી ઘટના વિશ્વમાં જોવા મળી છે. રાહુ શતભિષા નક્ષત્રમાં હોવાથી મારા લેખમાં લખ્યું હતું કે ન્યુકિલયર સાઈડ ઉપર એટેક થશે, જે વાત સત્ય થઈ. ઈઝરાયલમાં તથા ઈરાનમાં બંને જગ્યા ઉપર ધડાકા કર્યા છે. ઈરાનમાં ભુશેહર પ્લાન્ટ ઉપર બે વખત ધડાકા થયા છે. જો ફરી આ પ્લાન્ટ ઉપર હુમલો થશે તો ૧૦૦% ન્યુકિલયર રેડિએશન લીક થશે. આમ ઈર્ષ્ટિ મહિનો ઘણો ભારે રહેશે. કારણ કે ૨ ઈર્ષ્ટિ ના રોજ મંગળ સૂર્ય સાથે યુતિ કરી રહ્યો છે. મીન રાશિમાં પહેલાથી જ સૂર્ય, શનિ, નેપ્ચ્યુન બેઠા છે. મીન રાશિ જલીય રાશી છે, ત્યાં શનિ-નેપ્ચ્યુન પણ પાણીની ઘટનાઓ બતાવે છે. તેમાં મંગળ-સૂર્યની યુતિ ધડાકા, વિસ્ફોટ જેવી ઘટનાઓ પાણી ઉપર જરૂરથી થશે.

હાલ મંગળ અસ્તનો ચાલે છે, સાથે સાથે રાહુ સાથે યુતિમાંથી છૂટ્ટો પડીને સૂર્ય સાથે યુતિ કરશે. હાલ સૂર્ય-શનિ યુતિ ચાલી રહી છે. મારો અંક મળે ત્યારે સૂર્ય-શનિ-મંગળ યુતિ બનશે, જે વિશ્વ માટે વિકરાળ સ્વરૂપ લેશે. અમેરિકાથી યુદ્ધ શરૂ થઈ ગયું પરંતુ હવે આ યુદ્ધ માંથી બહાર નીકળવાનો રસ્તો નથી. મારા લેખ પ્રમાણે અમેરિકામાં ગુલ યુદ્ધ થશે, ટૂંપને લીધે વિશ્વ મુશ્કેલીમાં

૨૦ એપ્રિલ થી ૩૦ મે વચ્ચે નવસારી માં આવી

રહીયો છું મારો ફોન નંબર ૯૭૨૫૮ ૭૭૭૮૨ તથા

મારા વોટ્સ અપ નંબર ૧ ૬૪૭ ૨૮૬ ૩૭૩૪

યોગી એસ્ટ્રોલોજી ની મુલાકાત જરૂરથી લેશો

મુકાશે.

હવે મારા જૂના લેખ માં ડોલર ની કિંમતમાં ઘટાડો થશે તે વાત પણ ટૂંક સમય માં સત્ય થશે. અમેરિકામાં ઘણી બેંક દેવામાં આવી જશે, શનિ-નેપ્ચ્યુનની યુતિથી ઘણી છૂપી વસ્તુ બહાર આવશે. તેમાં એપ્સ્ટીન ફાઈલ્સ બહાર પડી, હજી ઘણી વસ્તુ બહાર પડશે. આ ઉપરાંત ૩૧ માર્ચ પછી ગ્રહો પ્રબળ બની રહ્યા છે, તો નવાઈ નહીં પામશો કે વિશ્વમાં નવા યુદ્ધ જોવા મળશે. તે ખાસ ભારત-પાકિસ્તાન જરૂરથી થશે. પાકિસ્તાન માટે અમેરિકા હાલ ઈરાન સાથે બીઝી છે. પાકિસ્તાન પાસે પેટ્રોલ નથી, મોંઘવારી માટે આ ખાસ સમય હોવાથી ૩૧ માર્ચ પછી ગમે ત્યારે યુદ્ધ થશે.

૨ ઈર્ષ્ટિ ના રોજ મંગળ મીન રાશિમાં પ્રવેશ કરશે. મંગળ પૂનમની આસપાસ પ્રવેશ કરે ત્યારે મીન રાશિ ત્રિગ્રહી યોગ બનશે. અહીં શનિ અસ્તમાં હશે ત્યારે મંગળ તેનો પ્રભાવ સૂર્ય-શનિ ઉપર પાડશે. ૧૩ ઈર્ષ્ટિ થી ૨૦ ઈર્ષ્ટિ વચ્ચે મંગળ-શનિ એકબીજાથી ડિઝીથી નજીક આવશે. ૧૩ ઈર્ષ્ટિ ની આસપાસ શનિ અસ્તમાંથી મુક્ત થશે ૧૭ ઈર્ષ્ટિના રોજ અમાસ થાય છે. આ દિવસે મંગળ ૧૧ ડિઝી તથા શનિ ૧૩ ડિઝી ઉપર રહેશે. ૧૫ ઈર્ષ્ટિ ના રોજ સૂર્ય મેષ રાશિમાં પ્રવેશ કરશે. અહીં ફરીથી સૂર્ય મંગળના ઘરમાં પ્રવેશ કરશે. આ દિવસ વિશ્વ માટે સારો નથી. આ સમય દરમિયાન કેમિકલ યુદ્ધ, કેમિકલના લીધે આગ લાગવી અથવા ઈક્કટથી કોઈ મોટો ધડાકો બ્લાસ્ટ થાય, અથવા પાણીમાં કોઈ મોટો વિસ્ફોટ થાય અથવા પાણીમાં જવાળામુખી ફાટે તેવી સંભાવના બને છે.

આવનાર સમયમાં ધરતીકંપની સંભાવના વધે છે. આ સમય દરમિયાન સમુદ્રમાં કોઈ મોટી આગ જલાજ ઉપર લાગવાની સંભાવના બને છે. સૂર્ય-મંગળ-શનિની યુતિ એટલે યુદ્ધ બતાવે છે, તેમાં ખાસ પાડોશી દેશ સાથે થશે. ૩-ઈર્ષ્ટિ થી ૨૦-ઈર્ષ્ટિ વચ્ચે ઘણી કુદરતી આપત્તિ થતી જોવા મળશે. મંગળ એટલે કેમિકલ, શનિ એટલે મેટલ, સૂર્ય એટલે રાજા. આમ આવનાર સમય રાજા માટે સારો નથી, કોઈ રાજા ઉપર શસ્ત્રથી હુમલો થાય, જે બ્રેકિંગ ન્યૂઝમાં જોવા મળશે.

રાહુ શતભિષા નક્ષત્રમાં હોવાથી અફવાનું વાતાવરણ ગરમ રહેશે તથા આવનાર સમયમાં ઈન્ટરનેટ સેવા બંધ થતી જોવા મળશે. ઈર્ષ્ટિ-૫ પછી વિશ્વમાં અચાનક ઈન્ટરનેટ સેવામાં રુકાવટ બતાવે છે. આ ઉપરાંત ગરમીનું પ્રમાણ અચાનક વધશે. આ સમય દરમિયાન સૂર્ય-મંગળ-શનિ હોવાથી ફરીથી પ્લેન કેશ થશે. તેમાં પણ કોઈ રાજકીય નેતાનું મૃત્યુ બતાવે છે. આ સમય ઈઝરાયલ, અમેરિકાના પ્રેસિડન્ટ માટે સારો નથી. ઈમરાન ખાન ઉપર કોઈ ઘટના થતી જોવા મળશે. ટ્રંપની ભૂલથી ઈરાન યુદ્ધથી વિશ્વમાં ગેસ, પેટ્રોલ ભાવ આસમાને જશે. આથી અનાજ, ફૂટના ભાવ આસમાને જશે.

અમેરિકા માટે ૨-ઈર્ષ્ટિના રોજ મંગળ-સૂર્ય-શનિ સાથે યુતિ બનાવે છે. વિદ્રોહ હિંસક બનશે. આથી આર્મી અમેરિકાના રોડ ઉપર જોવા મળશે. અમુક જગ્યા ઉપર ક્રફ્ટુ તથા ડીડીઈ-૪૬૬ કરશે.

સેહક્ટી છર્જા પ્રમાણે શનિ એટલે પેટ્રોલ, ડીઝલ, રાહુ - ગેસ, જલદ પદાર્થ જ્યારે નેપ્ચ્યુન ઈન્ફ્રાક્લીડ રેલ્ડ, આથી આ યુદ્ધ ન્યુકિલયર ઈરાન બનાવે તેના ઉપર નથી, ઈરાનના ઓઈલ ઉપર અમેરિકાની નજર છે. દુબઈ પહેલા બિઝનેસ

માટે જાણીતું હતું પરંતુ તેનો ભૂલકાઈ શરૂ થઈ ગયો છે.

મારા ૨૦૨૫માં નવેમ્બરમાં લેખ લખ્યો હતો કે લોકો દુબઈને ભૂલી જશે. આવનાર સમયમાં રાજસ્થાન દુબઈને પણ ટક્કર મારશે. આવનાર સમયમાં રાજસ્થાન નવું દુબઈ બનશે. મારા લેખમાં લખ્યું છે કે, દ્રઈ નું વિઘટન થશે. હવે તેનો સમય આવી ગયો છે. ૧૨ છોખ્ખેજ નાં રોજ સૂર્ય ગ્રહણ તથા ૨૮ ઓગસ્ટનાં રોજ ચંદ્રગ્રહણ થશે, ત્યારબાદ યુરોપ તૂટશે. રશિયા ત્યારબાદ યુકેનના મોટાભાગની જમીન ઉપર કબ્જો કરશે, આ ઉપરાંત પુતિન યુરોપ ઉપર પણ એટેક

કરશે. આમ ૨૦૨૬ એક પછી એક નવા યુદ્ધ જોવા મળશે.

બસ એ જ એપ્રિલમાં સૂર્ય-મંગળ-શનિ યુતિથી કુદરતી આપત્તિ, આતંકવાદ ઘટના, વિદ્રોહ, જંગલોમાં આગ, જવાળામુખી, ગનઘટના, ધરતીકંપ, પ્લેનકેશ, પાણીમાં આગ એવી ઘણી ભયાનક ઘટના થશે.

રૂંધે છર્જા પ્રમાણે અની મુલાકાત તમારા જીવનમાં આવતી સમસ્યા માટે જરૂરથી મળશે. મારો સંપર્ક ફોન નંબર +૧-૬૪૭-૨૮૬-૩૭૩૪. તમારી કુંડળી ઉપરથી ભવિષ્યમાં આવનાર ઘટના ઉપર ધ્યાન આપીને યોગ્ય રેમીડી કરી આપીશું. તમારી કુંડળી પ્રમાણે દોષની પૂજા નિવારણ કરી આપીશું. સંતાન પ્રાપ્તિ, મેરેજ, નોકરી, પ્રોપર્ટી, કોર્ટકેસ વગેરે યોગ્ય પૂજા કરી તેનું નિવારણ કરીશું.

Yogesh Gandhi (MSc BEd)

Yoggi Astrology

77, Mission Ridge, TR


Brampton, CANADA

+1-647-286-3734

YOGI ASTROLOGY

◉ PROBLEM : JOB | HEALTH
 BUSINESS | EDUCATION
 IMMIGRATION | CAREER | COURT

◉ NEW BORN BABY KUNDLI
 ◉ MARRIAGE MATCH KUNDLI
 ◉ LAGNA MUHURAT / VEDIC MUHURAT
 ◉ LIFE PREDICTION
 ◉ VASTU CONSULTATION
 ◉ MULTI LANGUAGE
 COMPUTERIZED KUNDLI



YOGESH GANDHI
 M.Sc. B.Ed.
 77 Mission Ridge TR, Brampton ON Canada
 1-647-286-3734
 yogiastro@yahoo.com
 www.yogiastrology.com

મુખ્યમંત્રીશ્રી ભુપેન્દ્રભાઈ પટેલની ઉપસ્થિતિમાં ઉમરેઠ વિધાનસભા પેટાચુંટણીના ભાજપના ઉમેદવાર શ્રી હર્ષદભાઈ પરમારે ઉમેદવારીપત્રક ભર્યું



ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, આજે મુખ્યમંત્રીશ્રી ભુપેન્દ્રભાઈ પટેલની ઉપસ્થિતિમાં ઉમરેઠ વિધાનસભા પેટાચુંટણી માટેના ભાજપના ઉમેદવાર શ્રી હર્ષદભાઈ પરમારના ઉમેદવારીપત્રક ભર્યું હતું. આ પૂર્વે વિશાળ જાહેરસભા યોજાઈ હતી જેને મુખ્યમંત્રીશ્રી ભુપેન્દ્રભાઈ પટેલે સંબોધી હતી.

જાહેરસભા બાદ કાર્યકર્તાઓના વિશાળ જનસમૂહ સાથે ભવ્ય રેલી યોજાઈ હતી જે દરમિયાન મુખ્યમંત્રીશ્રી ભુપેન્દ્રભાઈ પટેલે નાગરિકોનું અભિવાદન ઝીલ્યું હતું. ત્યારબાદ શ્રી હર્ષદભાઈ પરમારે નામાંકન નોંધાયું હતું. મુખ્યમંત્રીશ્રી ભુપેન્દ્રભાઈ પટેલે જાહેરસભામાં તેમના સંબોધનમાં ઉમરેઠના પૂર્વ ધારાસભ્ય સ્વ. શ્રી ગોવિંદભાઈ પરમારને ભાવનીની શ્રદ્ધાંજલિ

પાઠવી હતી અને જણાવ્યું હતું કે, તેમની અણધારી વિદાયથી મોટી ખોટ પડી છે, પરંતુ તેમના આત્મીય સ્વભાવ, વિનમ્રતા અને લોકસેવાની લાંબી રાજકીય કારકિર્દીને માત્ર આ વિસ્તાર જ નહીં પણ સમગ્ર ગુજરાત હંમેશા યાદ રાખશે. સ્વ. ગોવિંદભાઈએ જન-જન સુધી પહોંચીને જે સેવાનું કાર્ય કર્યું છે, તેને આગળ ધપાવવા માટે ભાજપે હર્ષદભાઈ પરમાર પર પસંદગીનો કળશ ઢોળીને

જનસેવાની જવાબદારી સોંપી છે. મુખ્યમંત્રીશ્રી ભુપેન્દ્રભાઈ પટેલ ભારતીય જનતા પાર્ટીના અતૂટ જનવિશ્વાસનો ઉલ્લેખ કરતા ભારપૂર્વક જણાવ્યું હતું કે, વડાપ્રધાનશ્રી નરેન્દ્રભાઈ મોદીએ વિકાસની રાજનીતિ થકી લોકોના વિશ્વાસને પરિપૂર્ણ કર્યું છે. આજે જ્યારે વૈશ્વિક સ્તરે યુદ્ધના લીધે ઊભી થયેલી અસ્થિરતાને કારણે મોટા દેશોમાં પણ લોકોમાં ઉચ્ચાટ જોવા મળે છે, ત્યારે ભારતમાં પ્રવર્તતી શાંતિ અને સ્થિરતાના મૂળમાં વડાપ્રધાનશ્રીનું મજબૂત અને વિશ્વાસપાત્ર નેતૃત્વ રહેલું છે. વડાપ્રધાનશ્રી નરેન્દ્રભાઈ મોદીએ હંમેશા છેવાડાના અને નાનામાં નાના માણસની ચિંતા કરીને વિકાસની નવી પરિભાષા અંકિત કરી છે. ભાજપા પ્રત્યે જનતાનો વિશ્વાસ દિવસેને દિવસે મજબૂત બનતો જાય છે, જેનો આધાર દેશના લોકપ્રિય નેતા વડાપ્રધાન શ્રી નરેન્દ્રભાઈ મોદીના દૃઢ અને દુરંદેશી નેતૃત્વ છે. શ્રી પટેલે ઉમરેઠની જનતાને કહ્યું હતું કે, સ્વ. ગોવિંદભાઈએ ઉમરેઠ વિધાનસભા વિસ્તારમાં જે વિકાસના કાર્યો શરૂ કરાવ્યા છે

અને જે કાર્યો આયોજન હેઠળ છે, તે તમામ કામોને રાજ્ય સરકાર પ્રાથમિકતા આપી પૂર્ણ કરશે અને ઉમરેઠના સર્વાંગી વિકાસ માટે સતત કાર્યરત રહેશે. તેમણે સૌ નાગરિકોને લોકશાહીના આ પર્વમાં મતદાનના દિવસે મોટી સંખ્યામાં મતદાન કરવા અને ભાજપના ઉમેદવારને જંગી બહુમતીથી વિજયી બનાવી વિકાસની આ યાત્રાને વધુ વેગવંતી બનાવવા અપીલ કરી હતી.

આ પ્રસંગે રાજ્ય સરકારના મંત્રીશ્રીઓ શ્રી રમણભાઈ સોલંકી, શ્રી સંજયસિંહ મહિડા, શ્રી કમલેશભાઈ પટેલ, સાંસદશ્રી મિતેષભાઈ પટેલ, ધારાસભ્યશ્રીઓ શ્રી યોગેશભાઈ પટેલ, શ્રી ચિરાગભાઈ પટેલ, વિધાનસભાના પ્રભારી પૂર્વ મંત્રી શ્રી પ્રદિપસિંહ જાડેજા, ઈન્ચાર્જશ્રી હસમુખભાઈ પટેલ, જિલ્લા પ્રમુખશ્રી સંજયભાઈ પટેલ સહિત ભાજપા આગેવાનો, અગ્રણીઓ, કાર્યકર્તાઓ તેમજ વિશાળ સંખ્યામાં નાગરિકો ઉપસ્થિત રહ્યા હતા.



આજ રોજ અધિની - રોહિણી સિનિયર સિટીઝન મિત્ર મંડળ દ્વારા અંધજન મંડળના લાભાર્થી ચેરિટી કેમ્પ નું આયોજન કરવામાં આવ્યું હતું. જેમાં દિવ્યાંગ જનો દ્વારા જાપાનીઝ મસાજ, મહેદી, આંખો ની ઝામર તપાસ, નેત્રદાન ની માહિતી આપવામાં આવી. મોતિયા ના ઓપરેશન માટે આશરે ૨ લાખ રૂપિયા ની ધનરાશિ એકત્રીત કરવામાં આવી હતી



સરસ્વતી તાલુકાના મેસર ગામે પ્રાથમિક શાળા માં ધોરણ ૮ ના વિદ્યાર્થીઓનો વિદાય સમારંભ યોજવામાં આવ્યો હતો જેમાં મેસર ગામના સરપંચ શ્રી રંગુજી ઠાકોર અને સામાજિક કાર્યકર્તા હીરાભાઈ પટેલ તેમજ જદ્દજ અધ્યક્ષ અને એસએમસી ના સભ્યશ્રીઓ તેમજ શાળા ના આચાર્યશ્રી તેમજ સ્ટાફમિત્રોએ શાળા ના વિદ્યાર્થીઓ ઉપસ્થિત રહ્યા હતા અને મેસર ગામના ઉત્સાહી આગેવાન પ્રવીણભાઈ પંચાલ પણ ઉપસ્થિત રહ્યા હતા અને આ કાર્યક્રમને સફળ બનાવવામાં આવ્યો હતો

અમદાવાદ શહેર કોર્ટ દ્વારા એક વર્ષની સજા પરનો અને બે માસથી નાસતો ફરતો આરોપીને પકડી કાયદેસરની કાર્યવાહી કરતી એલ.સી.બી. ગાંધીનગર



પોલીસ મહાનીરીક્ષક શ્રી વિરેન્દ્રસિંહ યાદવ, ગાંધીનગર વિભાગ, ગાંધીનગર તથા પોલીસ અધીક્ષક શ્રી રવિ તેજ વાસમસેદી, ગાંધીનગર નાઓએ ગાંધીનગર જિલ્લા હદ વિસ્તારમાં કોર્ટે સજા કરેલ જેલ વોરંટ વાળા તથા ગુન્હાના કામે નાસતા ફરતા આરોપીઓને શોધી કાઢવા સારૂ જરૂરી સુચના આપેલ છે. જે સજા પામેલ આરોપી તથા ગુન્હાના કામે નાસતા ફરતા આરોપીઓ શોધી કાઢવા સારૂ ડી.બી.વાળા,

પોલીસ ઈન્સ્પેક્ટર, એલ.સી.બી.-૧ ગાંધીનગર નાઓએ જરૂરી માર્ગદર્શન આપેલ છે. જે આધારે એ.એસ.આઈ. ભવાનસિંહ પૂશ્વિસિંહ બ.નં - ૮૯૧ નાઓ ટીમના માણસો સાથે એલ.સી.બી. - ૧ કચેરી ગાંધીનગર ખાતે હાજર હતા તે દરમિયાન એ.એસ.આઈ. ભવાનસિંહ પૂશ્વિસિંહ તથા વુ.પો.કો. મિતલબા કાંતિલાલ નાઓને સંયુક્ત રીતે મળેલ

પકડાયેલ આરોપી:-
મહેશકુમાર વિક્રમસિંહ જાડેજા ઉ.વ. ૪૦ હાલ રહે. પ્લોટ નંબર - ૧૧૬૬/૧, સેક્ટર - ૪/બી, ગાંધીનગર મુળ રહે. ૧, ઠાકોરવાસ, ફન વર્લ્ડ પાછળ, ધોળકુવા, ગાંધીનગર
કામગીરી કરનાર અધિકારી/કર્મચારી
(૧) શ્રી ડી.બી.વાળા, પોલીસ ઈન્સ્પેક્ટર
(૨) એ.એસ.આઈ. ભવાનસિંહ પૂશ્વિસિંહ
(૩) અ.હે.કો. કિરપાલસિંહ વનરાજસિંહ
(૪) અ.પો.કો. અવિરાજસિંહ મહેન્દ્રસિંહ
(૫) આ.એલ.આર. રાહુલ મનુભાઈ
(૬) વુ.પો.કો. મિતલબા કાંતિલાલ

બાતમી આધારે અમદાવાદ શહેર, ૩૫ માં એડીશનલ ચીફ જ્યુડીશીયલ મેજિસ્ટ્રેટ કોર્ટના સી.સી. નંબર - ૨૨૦૩૦/૨૦૨૪ ના કામે ધી નેગોશીએબલ ઈન્સ્ટ્રુમેન્ટ એક્ટ ની કલમ - ૧૩૮ મુજબના કામના આરોપી મહેશકુમાર વિક્રમસિંહ જાડેજા ઉ.વ. ૪૦ હાલ રહે. પ્લોટ નંબર - ૧૧૬૬/૧, સેક્ટર - ૪/બી, ગાંધીનગર મુળ રહે. ૧, ઠાકોરવાસ, ફન વર્લ્ડ પાછળ, ધોળકુવા, ગાંધીનગર નાઓને કેસ ચાલી જતા આરોપીને નામદાર કોર્ટે એક વર્ષની સાદી કેદની સજાનો હુકમ તા. ૨૭/૦૧/૨૦૨૬ ના રોજ કરેલ છે. જે આરોપી મળી નહીં આવતા નામકોર્ટે સદરી આરોપી વિરૂધ્ધ સજા વોરંટ ઈસ્યુ કરેલ છે. જે વોરંટ આધારે સદરી આરોપીને તા. ૦૩/૦૪/૨૦૨૬ ના રોજ ડીટેન કરી સાબરમતી મધ્યસ્થ જેલ, અમદાવાદ ખાતે કેદ રહેવા સારૂ મોકલી આપેલ છે.

બાયડ તાલુકાના સવેલા ગામે ગરીબ પરિવારના મકાનમાં અચાનક આગ લાગવાની દુઃખદ ઘટના બનતાં વિસ્તાર માં ચિંતા નો માહોલ સર્જાયો

બાયડ તાલુકાના સવેલા ગામે ગરીબ પરિવારના મકાનમાં અચાનક આગ લાગવાની દુઃખદ ઘટના બનતાં વિસ્તાર માં ચિંતા નો માહોલ સર્જાયો હતો. ઘટનાની જાણ થતાં જ બાયડના ધારાસભ્ય શ્રી ધવલસિંહ ઝાલા સાહેબ રાત્રે લગભગ ૧૧:૩૦ કલાકે તાત્કાલિક સ્થળ પર પહોંચી ગયા હતા. ધારાસભ્યશ્રી સાથે ૩૦ થી ૪૦ જેટલા કાર્યકર્તાઓ પણ સ્થળ પર દોડી આવ્યા અને ગામલોકોના સહયોગથી આગને કાબૂમાં લેવા માટે પ્રયત્નો હાથ ધરાયા. તાત્કાલિક ફાયર બ્રિગેડને જાણ કરવામાં આવી હતી, જેના કારણે આગ ઉપર કાબૂ



મેળવવામાં સફળતા મળી. આ દુર્ઘટનામાં ગરીબ પરિવારની ધરવખરી તેમજ રોજિંદા ઉપયોગની સામગ્રી બળી જતાં ભારે નુકસાન થયું છે. પરિસ્થિતિને ધ્યાનમાં રાખીને ધારાસભ્યશ્રીએ તરત જ કાર્યકર્તાઓ મારફતે પરિવારને રાશન, કરિયાણું તથા જરૂરી ધરવપરાશની વસ્તુઓ ઉપલબ્ધ કરાવી હતી. ધારાસભ્યશ્રીએ પીડિત પરિવારને સાંત્વના પાઠવી અને આ કપરા સમયમાં તેમની સાથે રહી સહાનુભૂતિ વ્યક્ત કરી હતી. તેમની તાત્કાલિક કામગીરી અને માનવતા પૂર્ણ અભિગમ સ્થાનિકોમાં પ્રશંસા પામી રહ્યો છે.

યુદ્ધ જેવી પરિસ્થિતિમાં યુવાનોએ લીધો વિજયનો સંકલ્પ: હનુમાન જયંતિ નિમિત્તે સામૂહિક 'ગદા પૂજન'!



કર્ણાવતી: "આજે સમગ્ર વિશ્વ યુદ્ધ જેવી સ્થિતિના ઉંબરે ઉભું છે. ઈતિહાસનું અવલોકન કરતા જણાય છે કે જે-જે યુદ્ધોમાં હનુમાનજી બિરાજમાન રહ્યા છે, ત્યાં વિજય નિશ્ચિત થયો છે. પછી તે પ્રભુ શ્રીરામની સેનામાં રહીને રાવણની લંકાનું હાન કરનારા હનુમાનજી હોય, અથવા મહાભારતમાં અર્જુનના રથના ધ્વજ પર બિરાજમાન થઈને

અધર્મવિરુદ્ધ પાંડવોને બળ પ્રદાન કરનારા હનુમાનજી! દરેક સ્થળે વિજય સુનિશ્ચિત થયો છે. એટલું જ નહીં, છત્રપતિ શિવાજી મહારાજના 'હિંદવી સ્વરાજ્ય'ની સ્થાપના માટે સમર્થ રામદાસ સ્વામીજીએ ગામેગામ મારુતિ મંદિર સ્થાપિત કરી જે બલોપાસના પ્રારંભ કરી, તેનાથી સ્વરાજ્યને આધ્યાત્મિક અને સામર્થ્યનું બળ પ્રાપ્ત થયું. આજે પુનઃ એકવાર દેશ

અને ધર્મ સંકટમાં છે તથા સર્વત્ર ભયનું વાતાવરણ નિર્મિત થઈ રહ્યું છે. આવા સમયે પ્રત્યેક હિન્દુમાં મારુતિ જેવા શૌર્ય, શક્તિ અને ભકિતનું જાગરણ થાય અને આવનારા કઠિન સમયમાં તેમના આશીર્વાદથી હિન્દુઓનો વિજય સુનિશ્ચિત થાય, જે સંકલ્પ સાથે શ્રી હનુમાન જયંતિના અવસરે હિન્દુ જનજાગૃતિ સમિતિ તરફથી દેશભરમાં ૮૫૦થી અધિક

સ્થળોએ અને કર્ણાવતી જિલ્લાઓમાં સામૂહિક 'ગદા પૂજન' કરવામાં આવ્યું." ગદા પૂજન' વિધિ, શ્રી હનુમાનજીની આરતી, મારુતિ સ્તોત્ર પાઠ, શંખનાદ અને સામૂહિક પ્રાર્થનાબાદ 'શ્રી હનુમતે નમઃ'નો સામૂહિક નામજપ કરવામાં આવ્યો. આ પ્રસંગે 'રામરાજ્યની સ્થાપના માટે મારુતિના ગુણોને કેવી રીતે આત્મસાત કરવા' એ વિષય પર માર્ગદર્શન પણ આપવામાં આવ્યું. કાર્યક્રમના અંતે 'રામરાજ્યની સ્થાપના માટે સામૂહિક પ્રતિજ્ઞા' લેવામાં આવી. હિન્દુ જનજાગૃતિ સમિતિ દ્વારા છેલ્લા ૪ વર્ષથી દેશભરમાં સામૂહિક 'ગદા પૂજન' કાર્યક્રમો સફળતાપૂર્વક આયોજિત કરવામાં આવી રહ્યા છે અને આ વર્ષે પણ હિન્દુત્વની ઈષ્ટો અને શ્રદ્ધાળુઓની ઉત્સુકતા સહભાગિતા જોવા મળી. આ પ્રસંગે વિશ્વ હિન્દુ પરિષદ સંગઠનના પ્રતિનિધિઓ પણ ઉપસ્થિત રહ્યા હતા.

વિકસતી જાતિ કલ્યાણ ખાતાના વર્ગ-૩ કર્મચારીઓના મંડળના બિનહરીફ હોદ્દેદારોની મીટિંગ ગાંધીનગરમાં યોજાઈ



ગાંધીનગર, તા. ૦૩/૦૪/૨૦૨૬ ગુજરાત રાજ્ય વિકસતી જાતિ કલ્યાણ ખાતાના વર્ગ-૩ (બીન-૨) જ ય પ િ ા ત)

કર્મચારીઓના મંડળના બિનહરીફ ચૂંટાયેલા હોદ્દેદારોની મીટિંગ આજે ગાંધીનગર ખાતે યોજાઈ હતી. મીટિંગમાં મંડળના

નવા નિર્વાચિત હોદ્દેદારોએ વિભાગ હેટળના કર્મચારીઓની વિવિધ સમસ્યાઓ, તેમના અધિકારો અને કલ્યાણકારી મુદ્દાઓ અંગે વિગતવાર ચર્ચા કરી હતી. તેમજ વર્ગ-૩ કર્મચારીઓના હિતમાં વધુ સારા પગલાં લેવા અંગે વ્યૂહરચના તૈયાર કરવામાં આવી હતી. મીટિંગની અધ્યક્ષતા